



"Wanda ya kasance ya yi imani da Allah da ranar lahira, to, ya fad'i alheri ko ya yi shiru*, wanda ya kasance ya yi imani da Allah da ranar lahira, to, ya girmama makocinsa, wanda ya kasance ya yi imani da Allah da ranar lahira, to, ya girmama bakonsa".

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce : "Wanda ya kasance ya yi imani da Allah da ranar lahira, to, ya fad'i alheri ko ya yi shiru, wanda ya kasance ya yi imani da Allah da ranar lahira, to, ya girmama makocinsa, wanda ya kasance ya yi imani da Allah da ranar lahira, to, ya girmama bakonsa".

[Ingantacce ne] [Bukhari da Muslim suka Rawaito shi]

Annabi - tsira da amincin Allah su tabbata a gareshi - yana bayyana cewa bawan da ya yi imani da Allah da ranar lahira wadda makomarsa take a cikinta, kuma a cikinta sakayyar aikinsa take, to, imaninsa zai kwadaitar da shi a kan aikata wadannan dabi'un. Na farko: Magana mai kyau: Ta tasbihi da hailala, da horo da aikin alheri, da hani daga abin ki, da gyara a tsakaknin mutane, idan bai aikata ba, to, ya lazimci shiru, ya kame daga cutarwa, ya kiyaye harshensa. Na biyu: Girmama makoci: Da kyautata masa da rashin cutar da shi. Na uku: Girmama bako mai gabatowa don ziyararka: Ta hanyar daddadan zance da ciyar da abinci da makamancin hakan.

<https://sunnah.global/hadeeth/ha/show/5437>

